

जैसे पके हुए फलों को गिरने के सिवा कोई भय नहीं वैसे ही पैदा हुए मनुष्य को मृत्यु के सिवा कोई भय नहीं. – वाल्मीकि



संपादकीय

दिल्ली में अपराध बेलगाम

देश की राजधानी होने के नाते उम्मीद होती है कि दिल्ली में कानून-व्यवस्था की तस्वीर बाकी जगहों के मुकाबले बेहतर होगी और यहां अपराध की दर कम होगी। लेकिन दिल्ली में आज मामूली से लेकर जघन्य अपराधों तक की जैसी तस्वीर दिख रही है, उससे स्पष्ट है कि कानून-व्यवस्था के मोर्चे पर यहां बहुस्तरीय कमियां हैं। विचित्र है कि अपराधों की दर पर सवाल उठने पर दिल्ली और केंद्र सरकार के बीच जिम्मेदारियों को एक दूसरे पर थोपने की कोशिश होने लगती है और इस तरह समस्या पर काबू पाने को लेकर कोई ठोस पहल नहीं होती। जबकि किसी भी समस्या के हल के लिए सबसे पहले उसकी हकीकत और उसमें अपनी जिम्मेदारी को स्वीकार करना प्राथमिक जिम्मेदारी है।

अब केंद्र सरकार ने यह माना है कि दिल्ली में अपराध की स्थिति चिंताजनक है और इससे निपटने के लिए अदालती सुनवाई में तेजी लाने की जरूरत है। केंद्र सरकार ने सुप्रीम कोर्ट को इस स्थिति से अवगत कराया कि दिल्ली में पंचानबे खुंखार सक्रिय गिरोहों की पहचान की गई है। पिछले दस वर्षों में पांच हजार दो से सो ज्यादा अपराध दर्ज किए गए हैं। इनमें हत्या, मादक पदार्थों और हथियारों की तस्करी और जब्तन वसूली जैसे गंभीर अपराध भी शामिल हैं। सवाल है कि अगर केंद्र सरकार को समस्या और उसके स्वरूप के बारे में पूरी जानकारी है, तो उस पर काबू पाने के लिए उपाय निकालने की जिम्मेदारी किसकी है। दिल्ली की कानून व्यवस्था और पुलिस महकमे की जिम्मेदारी केंद्रीय गृह मंत्रालय के पास है। ऐसे में जवाबदेही से बचने या आरोप-प्रत्यारोप के बजाय जरूरत इस बात है कि अपराधियों के बीच खोफ पैदा करने के लिए पुलिस प्रशासन को सक्रिय और चौकस रखना सुनिश्चित करने के समांतर ही शासन के अन्य मोर्चों पर ठोस सुधार किए जाएं, ताकि समाज में आपराधिक प्रवृत्तियों पर लगाम लगाई जा सके। इसमें दर्ज अपराधों की अदालत में सुनवाई में तेजी एक जरूरी पहल है। मुकदमों के अत्यधिक बोझ की वजह से ज्यादातर मामलों की सुनवाई में देरी होती है। जाहिर है, कानून और व्यवस्था के मोर्चे पर पूरी जवाबदेही के साथ-साथ इस समस्या के लिए समर्पित न्यायालय परिसरों की जरूरत है, ताकि सुरक्षा उपायों पर बेहतर नियंत्रण और त्वरित सुनवाई में मदद मिल सके।

निर्णायक प्रतिकार का समय, देना होगा करारा जवाब

पूरी दुनिया से कहता हूं भारत हर एक आतंकवादी और उनके सरपरस्तों की पहचान करेगा, उन्हें खोजेगा और दंड देगा। उनका पीछा दुनिया के आखिरी कोने तक किया जाएगा...! यह हुंकार प्रधानमंत्री नरेन्द्र मोदी ने 24 अप्रैल को बिहार में एक कार्यक्रम के दौरान भरी। जब प्रधानमंत्री मोदी बिहार की भूमि से पाकिस्तान का नाम लिए बिना उसे चेतावनी दे रहे थे, उसी दौरान राजधानी दिल्ली में विदेश मंत्रालय अमेरिका, रूस, चीन, ब्रिटेन, फ्रांस, इटली और कतर सहित 20 देशों के राजनयिकों को पहलगाम आतंकी हमले में पाकिस्तानी संलिप्तता से अवगत करा रहा था।

निःसंदेह भारत हर पैमाने पर पाकिस्तान से पहले की तुलना में कहीं बेहतर स्थिति में है। आर्थिक

रूप से जर्जर और आतंकवादियों का पनाहगार पाकिस्तान शायद ही अमेरिका की सहानुभूति प्राप्त कर सके। उसका एकमात्र सहयोगी और सदाबहार दोस्त चीन भी अमेरिका से टैरिफ-वार के चलते भारत से निकटता बढ़ा रहा है। ऐसे में आसार कम ही दिखते हैं कि टकराव की स्थिति में वह पाकिस्तान के पीछे खड़ा होगा।

भारत का अगला कदम क्या होगा, यह भविष्य के गर्भ में है। मूल प्रश्न यह है कि कुछ वर्षों की अपेक्षाकृत शांति के बाद कश्मीर में इतना भयावह आतंकी हमला क्यों हुआ कि पूरा देश गुस्से और सकते में आ गया? अनुच्छेद 370 और 35ए हटने के बाद दिखी शांति से यही भ्रम हुआ कि अभी सब ठीक है, तो आगे भी ऐसा ही रहेगा यानी घाटी में आतंक नहीं लौटेगा।



यह मानस इसलिए भी बना, क्योंकि हम जिहादी हमलों को तात्कालिक घटनाओं की तरह देखकर भूल जाते हैं कि इस आतंकवाद का मूलधार सभ्यतागत द्वंद के साथ वह विषाक्त चिंतन है, जिसमें स्वयं को छोड़ शेष सभी को शूटा परिभाषित किया जाता है। इसके अनुचरों का मजहबी कर्तव्य होता है कि वे अपनी जान देकर या दूसरों की लेकर 'काफिरों' को उधमाला में आतंकवादी के अनुसार जिस क्षेत्र में यह आतंकी हमला हुआ वह निर्धारित समय (जून) से पहले और सुरक्षा बलों को सूचित किए बिना 20 अप्रैल को ही खोल दिया गया था। स्पष्ट है कि इस हमले में

जिसमें दूसरे मजहब के अनुयायियों को मौत के घाट उतारने की प्रेरणा मिलती हो। दूसरा, उसे क्रियान्वित करने वाली आधारभूत संरचना।

अगस्त 2019 के बाद सुरक्षा बलों ने घाटी में आतंकवाद के बुनियादी ढांचे को तो ध्वस्त कर दिया, परंतु जिहादियों को प्रेरित करने वाला 'काफिर-कुर्क' चिंतन अब भी असेंख्य रक्ताबीज पैदा कर रहा है। इस्लाम के नाम पर जिन पांच गाजियों ने निरपराधों को मौत के घाट उतारा, उनमें से दो स्थानीय कश्मीरी हैं। खुफिया विभाग के अनुसार जिस क्षेत्र में यह आतंकी हमला हुआ वह निर्धारित समय (जून) से पहले और सुरक्षा बलों को सूचित किए बिना 20 अप्रैल को ही खोल दिया गया था। स्पष्ट है कि इस हमले में

स्थानीय लोग भी शामिल हैं। ऐसे में आतंकवाद के खिलाफ सतत लड़ाई में विराम की कोई गुंजाइश बेमानी है।

क्या पहलगाम में आतंकियों का उद्देश्य केवल दहशत फैलाना था? यदि ऐसा होता तो वे पहले की तरह ही सुरक्षा बलों या प्रतिपक्षाओं के निशाना बनाते, परंतु जिहादियों ने पर्यटकों को उनकी हिंदू पहचान सुनिश्चित करके गोली मारी। क्या जिहादी उसी चिंतन से प्रेरित नहीं, जिसका जिक्र हमले से कुछ दिन पहले पाकिस्तानी सेना प्रमुख जनरल आसिम मुनीर ने अपने एक जहरीले भाषण में किया था। उसमें उन्होंने हिंदू-मुस्लिम विभाजन और द्विपक्षवाद का राग छेड़ा था। कश्मीर में जो कुछ हुआ, वह इजरायल पर आतंक अतृकृत 2023 के नृशंस आतंकी हमले की ही याद दिलाता है। हमले के दायरे

को देखा जाए तो पहलगाम का हमला इजरायल की घटना से छोटा है, लेकिन दोनों में आतंकियों को प्रेरित करने वाली मानसिकता एक ही है। तब इजरायल ने त्वरित प्रतिकार करते हुए हमला एवं हिजबुल्ला जैसे कट्टर इस्लामिक आतंकी संगठनों के विरुद्ध निर्णायक युद्ध छेड़ दिया। क्या भारत भी ऐसा प्रतिकार कर सकता है? प्रत्यक्ष युद्धों के साथ पाकिस्तान ने प्रत्यक्ष-परोक्ष आतंकवादी हमलों से भारत को कई घाव दिए हैं। 2016 और 2019 की सर्जिकल स्ट्राइक को छोड़कर भारत ने कभी जिहादी हमलों के खिलाफ बड़ी कार्रवाई नहीं की। इसका कारण भारतीय राजनीति में मुस्लिम वोटबैंक की वह लालसा है, जिसके चलते स्वयंभू सेवकधुरों ने कभी जिहादियों को 'संरक्षण' दिया, तो कभी पाकिस्तान को 'क्लीन चिट'।


15 अमीर महिलाओं को एक साथ संभालता है ये शख्स

जान पान के 31 साल के इकोमा ऑनलाइन मशहूर हो गए हैं क्योंकि वह पैसे के लिए खुद को

जरा हट के

दूसरों के पास गिरवी रख देते हैं। दिलचस्प बात यह है कि वह 15 अमीर महिलाओं को यह सर्विस देते भी हैं। इसकी बढीतत शख्स ने एक महीने में लगभग 1 मिलियन येन (लगभग ₹6 लाख) भी कमाए। हालांकि लोग सोचते हैं कि यह एक आसान

जीवन है, लेकिन उनका कहना है कि कई महिलाओं को संभालना थकाऊ होता है। वह उन महिलाओं से मिलने से पहले केकअप और अच्छे कपड़े पहनने जैसी तैयारियां भी करते हैं। अब, आप सोच रहे होंगे कि वह इन अमीर महिला क्लाइंट के लिए क्या करते हैं। खैर, वह उनके साथ खाते-पीते हैं, बातें करते हैं, भावनात्मक समर्थन देते हैं और सफाई और घर के कामों में मदद करते हैं। साउथ चाइना मॉर्निंग पोस्ट ने इकोमा के हवाले से कहा, "हर कोई सोचता है कि



‘रखैल आदमी’ होने का मतलब है पैसा और खाली समय, लेकिन एक साथ 15 अमीर महिलाओं को संभालना मजबूर हो सकता है, फिर भी यह बेहद थकाऊ है।"

सिर्फ तीन घंटे के घर के काम के लिए, उन्होंने 160,000 येन (₹95,000) कमाए। 2019 में, उन्होंने कहा कि उन्होंने केवल आठ दिनों के काम से 1 मिलियन येन प्रति माह कमाए और 15 अमीर महिलाओं को सर्विस दी। एससीएमपी ने एक युवा महिला के हवाले से कहा कि उसने ताकूया इकोमा को भावनात्मक समर्थन के लिए पैसेंट किया, बिना किसी गंभीर रिश्ते के. उसे

डेटिंग थकाऊ लगती है, इसलिए पैसा खर्च करना आसान लगता है।

एक बार, एक अमीर महिला ने उन्हें एक्सकलुसिव सर्विस के लिए प्रति माह 1 मिलियन येन की पेशकश की। हालांकि, उन्होंने मना कर दिया, क्योंकि वह सभी के लिए ओपन रहना चाहते थे. जैसे-जैसे अधिक महिलाएं उनका समय चाहने लगीं, इकोमा ने सेलेक्शन करना शुरू कर दिया. अब, वह अच्छे दिखने वाले क्लाइंट्स को ही प्रायोरिटी देते हैं.

पुदीना पराठा

सुबह की भागदौड़ में अक्सर हम ऐसे नाश्ते की तलाश में रहते हैं जो झटपट बन जाए और पेट भी भर दे। आज हम आपके लिए एक ऐसी ही लाजवाब रेसिपी लेकर आए हैं- पुदीना पराठा। यह न केवल मिनाटों में तैयार हो जाता है, बल्कि इसकी हर बाइट में आपको जबरदस्त स्वाद भी मिलेगा। पुदीने की खुशबू और पराठे का कुरकुरापन मिलकर एक ऐसा जादू पैदा करते हैं जिसे आप नाश्ते में बार-बार खाना चाहेंगे। आइए जानते हैं इस स्वादिष्ट पुदीना पराठा को बनाने की आसान विधि।

सामग्री :

- 2 कप गेहूं का आटा
- 1 कप ताजी पुदीना की पत्तियां
- 1/2 छोटा चम्मच जीरा पाउडर
- 1/4 छोटा चम्मच लाल मिर्च पाउडर
- 1/4 छोटा चम्मच गरम मसाला

- नमक स्वादानुसार
- 2 बड़े चम्मच तेल या घी
- पानी आवश्यकतानुसार
- तेल या घी पारोटे सेकने के लिए

विधि :

एक बड़े बर्तन में गेहूं का आटा, बारीक कटी हुई पुदीना की पत्तियां, जीरा पाउडर, लाल मिर्च पाउडर, गरम मसाला और नमक



डालें। अच्छी तरह से मिलाएं। अब इसमें 2 बड़े चम्मच तेल या घी डालकर आटे में अच्छी तरह से मिला लें। इससे पराठे खस्ता बनेंगे। थोड़ा-थोड़ा पानी डालते हुए नमक आटा गुद लें। आटा न ज्यादा सख्त हो और न ज्यादा नरम। गुदे हुए आटे को गीले कपड़े से ढककर



10-15 मिनट के लिए रख दें ताकि वह सेंट हो जाए। जब पराठा दोनों तरफ से हल्का सिक जाए, तो इस पर तेल या घी लगाएं और दोनों तरफ से सुनहरा और कुरकुरा होने तक सेक लें। तैयार पुदीना पराठे को दही, अचार, चटनी या अपनी पसंदीदा सब्जी के साथ गरमागरम परोसें।

सुनहरा होने तक सेकें। जब पराठा दोनों तरफ से हल्का सिक जाए, तो इस पर तेल या घी लगाएं और दोनों तरफ से सुनहरा और कुरकुरा होने तक सेक लें। तैयार पुदीना पराठे को दही, अचार, चटनी या अपनी पसंदीदा सब्जी के साथ गरमागरम परोसें।

नहाने का गलत तरीका कर सकता है नुकसान

हम में से ज्यादातर लोग नहाते समय इस बात पर ध्यान नहीं देते कि पानी सबसे पहले शरीर के किस हिस्से पर गिरना चाहिए, लेकिन क्या आप जानते हैं कि नहाने का तरीका आपके ब्लड प्रेशर पर गहरा असर डाल सकता है? जी हां, एक छोट्टी-सी गलती आपकी सेहत पर बड़ा असर डाल सकती है। आइए जानते हैं नहाने का सही तरीका और क्यों जरूरी है इस छोट्टी सी आदत को बदलना।



जब आप अचानक सिर पर या छाती पर ठंडा या गर्म पानी डालते हैं, तो शरीर को झटका लग सकता है। इससे ब्लड प्रेशर तेजी से ऊपर या नीचे जा सकता है। खासकर अगर आपको हाई या लो ब्लड प्रेशर की समस्या है, तो यह तरीका आपके लिए खतरनाक हो सकता

डालने से शरीर धीरे-धीरे तापमान को अनुकूल होने का समय मिलता है। इससे रक्त वाहिकाएं अचानक से नहीं सिकुड़ती हैं और ब्लड प्रेशर में अचानक बढ़ोतरी होने की संभावना कम हो जाती है। धीरे-धीरे ऊपर की ओर पानी डालने से ब्लड सर्कुलेशन सुचारु रूप से होता है और शरीर का तापमान धीरे-धीरे बदलता है, जिससे शरीर पर कम दबाव पड़ता है।

सही कम है जरूरी

- सबसे पहले पैरों पर पानी डालें।
- फिर धीरे-धीरे टखनों से घुटनों और जांघों तक पानी चढ़ाएं।
- इसके बाद हाथों पर, फिर कंधों पर पानी डालें।
- अंत में सिर पर पानी डालें।

जब आप सबसे पहले पैरों पर पानी डालते हैं, तो आपके शरीर को

बदलाव के कारण रक्त वाहिकाएं तेजी से सिकुड़ सकती हैं, जिससे ब्लड प्रेशर बढ़ सकता है। यह हृदय रोगियों और उच्च रक्तचाप वाले व्यक्तियों के लिए हानिकारक हो सकता है।

इन बातों का भी रखें ख्याल

- हमेशा सामान्य हा हल्के गुनगुने पानी से नहाएं। बहुत ज्यादा ठंडा या बहुत ज्यादा गर्म पानी ब्लड प्रेशर के लिए ठीक नहीं है।
- अगर आपको चक्कर आते हैं या कमजोरी महसूस होती है, तो बहुत देर तक न नहाएं।
- हृदय रोगियों और उच्च रक्तचाप वाले व्यक्तियों को नहाने के तरीके के बारे में अपने डॉक्टर से सलाह जरूर लेनी चाहिए।

गन्ने का जूस या नारियल पानी

जानें शरीर को किससे मिलती है ज्यादा एनर्जी?



गर्मी के मौसम में कुछ ठंडा और रिफ्रेशिंग मूड को बना देता है. बाजार में इसके लिए ढेर सारे ऑप्शन मौजूद होते हैं लेकिन दो चीजें सबसे ज्यादा पसंद की जाती हैं. पहला गन्ने का जूस और दूसरा नारियल पानी.

गन्ने का जूस बहुत ही रिच और गाढ़ा होता है. इसमें नेचुरल शुगर यानी सुक्रोज भरपूर मात्रा में होती है, जो शरीर को झटपट एनर्जी देती है. अगर आप बहुत थके हुए हैं या फिर ब्लाड शुगर लो हो गया है, तो एक ग्लास गन्ने का जूस आपको बाँकी को फौरन रिचार्ज कर सकता है. गन्ने के रस में कैलोरीज और शुगर, पोटेशियम, आयरन और कार्बोहाइड्रेट अच्छी मात्रा में होती हैं.

गन्ने के रस के फायदे : तुरंत एनर्जी बूस्टर पाचन तंत्र के लिए अच्छा डिहाइड्रेशन से बचाता है स्किन को ग्लोइंग बनाता है नारियल पानी यानी कच्चे नारियल का ठंडा रस. ये काफी हल्का और मिनरल्स से भरपूर होता



को अंदर से हाइड्रेट रखते हैं. कोकोनट वॉटर में कम कैलोरी, कम शुगर होता है और इसमें पोटेशियम, साडियम, मैग्नीशियम भरपूर होते हैं. नारियल पानी के फायदे: बाँकी को जल्दी हाइड्रेट करता है पेट के लिए हल्का हार्ट और किडनी के लिए फायदेमंद वेट लॉस में मददगार तुरंत और ज्यादा एनर्जी देने में गन्ने का जूस ज्यादा अच्छा है. इसमें नेचुरल शुगर ज्यादा होता है, जो शरीर को इस्ट्रेट एनर्जी देने का काम करता है. इसलिए जब आपको बहुत ज्यादा थकान हो या इस्ट्रेट बूस्ट चाहिए, तो गन्ने का जूस बेस्ट रहेगा. लेकिन अगर आपको हल्का ड्रिंक चाहिए जो बाँकी को फ्रेश और हाइड्रेट भी करे, तो नारियल पानी परफेक्ट होगा.

तेख में दी गई समस्त जानकारीयं और सूचनाएं सामान्य मान्यताओं पर आधारित हैं. 'उत्थास विकास' इनकी पुष्टि नहीं करता है. इन पर अमत करने से पहले संबंधित विशेषज्ञ से संपर्क करें.

सुबह खाली पेट खाएं पपीता

पेट होगा खुलकर साफ

पपीता एक ऐसा फल है जो सालों भर मिलता है. यह बेहद फायदेमंद फल है. खासकर, पेट संबंधित समस्याओं से बचे रहने के लिए पपीता काफी पौष्टिक और हल्दी होता है. ढेरों मिनरल्स, विटामिंस, फाइबर, एंटीऑक्सीडेंट्स से भरपूर पपीता का सेवन जब आप सुबह के समय खाली पेट करते हैं तो अनगिनत स्वास्थ्य लाभ हो सकता है. चलिए जान लेते हैं पपीता सुबह खाली पेट खाने से क्या फायदा होगा.

खाली पेट पपीता खाने के फायदे

- पपीते में पपैन नाम का एंजाइम मदद करता है. ऐसे में जब आप खाली पेट सुबह पपीता खाते हैं तो पाचन तंत्र मजबूत होता है. इससे डाइजैस्टिव सिस्टम भी एक्टिव होता है. आप गैस, अपच, कब्ज से बचे रह सकते हैं.
- आंतों की सफाई सुबह सही से नहीं होती है तो आप रेगुलर पपीता खा सकते हैं. आंतों में जमी गंदगी साफ हो जाती है. इससे आपको

हल्का महसूस होगा. जिन लोगों को बार-बार पाचन संबंधी दिक्कतें होती हैं, उनके लिए सुबह पपीता खाना एक प्राकृतिक उपाय हो सकता है. यदि आपको वजन तेजी से बढ़ रहा है तो आप आज से ही अपनी डाइट में पपीता शामिल कर लें.

इस में फैाइबर पेठ की भर होने का अहसास कराता है. खाली पेट पपीता खाने से लंबे समय तक पेट भरा हुआ महसूस होता है. फाइबर भोजन को धीरे-धीरे पचाने में मदद करता है, जिससे ब्लड शुगर लेवल भी कंट्रोल में रहता है. साथ ही पपीता मेटाबॉलिज्म भी बूस्ट करता है. विटामिन सी होने के कारण

पपीता प्रतिरक्षा प्रणाली को मजबूत करता है. इससे सर्दी, खांसी और अन्य संक्रमणों से लड़ने की क्षमता बढ़ती है. एंटीऑक्सीडेंट्स शरीर में फ्री रेडिकल्स से होने वाले नुकसान को कम करने में कारगर होते हैं, जिससे समग्र स्वास्थ्य बेहतर बना रहता है. ■ के लिए ए भी पपीता फायदेमंद है. विटामिन ए, सी, ई, बीटा-केरोटीन त्वचा को चमकदार और जवां बनाए रखते हैं. खाली पेट पपीता खाने से त्वचा की नमी बनी रहती है. मूंहासे, दाग-धब्बे कम होते हैं. यह बालों के लिए भी फायदेमंद है, क्योंकि यह बालों को पोषण देता है. डैंड्रफ कम करता है. स्किन पर कपड़े से बना फेस पैक लगाने से कई समस्याओं से बचा जा सकता है. रिक्म सॉफ्ट होती है. टैनिंग, झुर्रियां दूर हो सकती हैं. ■ हार्ट को हेलदी रखने के लिए भी जाना जाता है पपीता. इसमें पोटेशियम, फाइबर, एंटीऑक्सीडेंट्स होते हैं, जो कोलेस्ट्रॉल लेवल को कंट्रोल करते हैं. ब्लड प्रेशर को संतुलित रखते हैं. खाली पेट पपीता खाने से ब्लड वेकसस हेलदी रहती है. इससे हार्ट डिजीज का जोखिम कम हो सकता है.



खबरें गांव की...

मिट्टी का टीला ढहने से पांच महिलाओं की मौत
कोशीांबी. यूपी के कोशीांबी से एक दिल दहला देने वाला मामला सामने आया है। कोखराज क्षेत्र में सोमवार सुबह मिट्टी का टीला ढहने से उसमें दबकर दो किशोरियों समेत पांच महिलाओं की मौत गई। जबकि अन्य 4 गंभीर रूप से घायल हो गईं। उधर, सूचना मिलने पर पुलिस मौके पर पहुंची और जेसीबी की मदद से मिट्टी हटाकर शवों को बाहर निकलवाया। वहीं, योगी सरकार ने मृतकों के परिजनों को 5-5 लाख की आर्थिक सहायता देने का निर्देश दिया है। कोखराज थानाध्यक्ष चंद्रभूषण मौर्वी ने बताया कि सोमवार की सुबह थाना क्षेत्र के टीकरडीह गांव की कुछ महिलाएं घर की लिफाई-पुताई के लिए मिट्टी खोदने गांव के बाहर एक टीले पर गई थीं। मिट्टी खोदते समय अचानक टीले का बड़ा हिस्सा ढह गया और वहां मौजूद सभी लोग उसमें दब गए।

यमुना एक्सप्रेस वे पर हादसा, महिला समेत 2 की मौत; एक की हालत गंभीर

मथुरा. मथुरा के थाना बलदेव क्षेत्र में यमुना एक्सप्रेस वे पर हादसे में एक महिला समेत दो लोगों ने जान गंवा दी। जबकि एक अन्य की हालत गंभीर है। मिली जानकारी के अनुसार नोएडा से आगरा की ओर जाते समय विंवार देर रात अज्ञात वाहन की चपेट में आने से बाइक सवार महिला समेत दो की मौत हो गई। जबकि एक गंभीर रूप से घायल हो गया। मृतकों और घायल की शिनाख्त अब तक नहीं हो सकी है। सूचना पर पहुंची पुलिस ने हादसे में मारी गई महिला और एक अन्य व्यक्ति के शव को मोचरी में भेज दिया। इसके साथ ही घायल को अस्पताल में भर्ती कराया गया है। वहां उसकी हालत गंभीर बताई जा रही है। डॉक्टर इलाज में जुटे हैं।

नकली नोटों के झांसे में आ गया व्यापारी, कागजों की गड्ढी के बदले गंवा दिए 5 लाख

गोरखपुर. पांच लाख रुपये में असली की तरह दिखने वाले 50 लाख रुपये के नकली नोट देने का झांसा देकर बिहार के छपरा जिले के एक व्यापारी के साथ गोरखपुर के गुलरिहा इलाके में टप्पेबाजी का मामला सामने आया है। जालसाजों ने व्यापारी को गुलरिहा के भटहट इलाके में बुलाया और पांच लाख रुपये का बैग लेकर कागज की गड्ढी थमाकर फरार हो गए। पीड़ित व्यापारी की तहरीर पर पुलिस ने दो टप्पेबाजों पर मुकदमा दर्ज कर कुछ लोगों को हिरासत में ले लिया है। पुलिस जल्द मामले का खुलासा कर सकती है।

लखनऊ में भीषण आग, 100 से अधिक झोपड़ियां जलीं, धमाकों से मची चीख पुकार

लखनऊ. राजधानी लखनऊ में भीषण आग लग गई। फैजुल्लागंज में मंदिर के पास सोमवार सुबह झुग्गी झोपड़ी में आग लग गई। आग की चपेट में आकर करीब 100 झोपड़ियां जल गईं। आग की चपेट में आकर ताबड़तोड़ कई सिलेंडर धमाके के साथ फटने लगे। धमाके से लोग सहम गए। चीख पुकार मच गई।मौके पर पहुंची 10 दमकल राहत कार्य में जुटी है। अग्निशमन कर्मियों के मुताबिक अभी किसी के हताहत होने की सूचना नहीं है। आग का कारण अभी स्पष्ट नहीं हो सका है। लखनऊ में मंडियांव के फैजुल्लागंज में सोमवार सुबह आग लग गई। राधा कृष्ण मंदिर के सामने वाली गली में आग लगने की घटना बताई जा रही है। कुछ देर में आग विकारात हो गई। अफरातफरी मच गई। लोगों ने आग लगने के सूचना पुलिस और फायर ब्रिगेड को दी। मौके पुलिस और फायर ब्रिगेड पहुंच कर राहत बचाव कार्य में जुट गई है। आग से 100 से अधिक झोपड़ियां जल गई हैं।

युद्धपोतों की सफल एंटी-शिप मिसाइल फायरिंग

अरब सागर से नौसेना ने दिया मजबूत संदेश

मुंबई. भारतीय नौसेना के युद्धपोतों ने कई सफल एंटी-शिप मिसाइल फायरिंग की हैं। नेवी के प्रवक्ता ने एक्स पर पोस्ट करके कहा कि ये फायरिस्स लंबी दूरी के सटीक हमलों के लिए प्लेटफॉर्म, सिस्टम्स और क्रू की ऑपरेशनल तैयारी की पुष्टि करती हैं। इसका मकसद नौसेना की युद्ध की तैयारी और भारत के समुद्री हितों की रक्षा करने की काबिलियत का प्रदर्शन करना था। ये युद्धपोत अरब सागर में तैनात थे। पोस्ट में लिखा गया, 'भारतीय नौसेना के जहाजों ने



कई एंटी-शिप फायरिस्स को सफलता से अंजाम दिया। इस तरह लंबी दूरी के सटीक ऑफिसिव स्ट्राइक्स के लिए प्लेटफॉर्म, सिस्टम्स और क्रू की तैयारी की पुष्टि की गई। नेवी किसी भी समय, कहीं भी, किसी भी तरह से राष्ट्र के समुद्री हितों

की रक्षा करने के लिए तत्पर, विश्वसनीय और भविष्य के लिए तैयार है।'

इससे पहले, भारतीय नौसेना के मिसाइल युद्धपोत 'आईईएस सुरत' ने मध्यम दूरी तक सतह से हवा में मार करने वाली मिसाइल का

सफल परीक्षण किया। बताया जा रहा है कि इस मिसाइल की मारक क्षमता करीब 70 किलोमीटर है। नेवी ने कहा, 'भारतीय नौसेना के नवीनतम स्वदेशी मिसाइल विध्वंसक पोत 'INS सुरत' ने समुद्र में स्थित लक्ष्य पर सफलतापूर्वक सटीक हमला किया, जो नौसेना की रक्षा क्षमताओं को मजबूत करने में महत्वपूर्ण मील का पथर है। यह उपलब्धि स्वदेशी युद्धपोत डिजाइन, विकास और संचालन में भारत की बढ़ती ताकत को दर्शाती है। रक्षा विनिर्माण में आत्मनिर्भरता के लिए राष्ट्र की प्रतिबद्धता को रेखांकित करती है।' नौसेना ने कहा कि यह मील का पथर राष्ट्र के समुद्री हितों की रक्षा के लिए बल की अटूट प्रतिबद्धता का सबूत है।

खड़गे बोले- पहलगाम हमले पर PM मोदी गंभीर नहीं

नई दिल्ली. कांग्रेस राष्ट्रीय अध्यक्ष मल्लिकार्जुन खड़गे ने बेंगलुरु में कहा- पहलगाम हमले पर बुलाई गई सर्वदलीय बैठक में सभी राजनीतिक दलों के नेता मौजूद थे। प्रधानमंत्री मोदी को भी आना चाहिए था, लेकिन वे नहीं आए। हमने बैठक में सबसे पहले यही सवाल उठाया था। खड़गे ने कहा- जब देश में 26 लोगों मारे गए और कई घायल हों, तब भी PM का सर्वदलीय बैठक के प्रति रवैया ठीक नहीं है। उस वक्त मोदी बिहार में चुनावी रैली को संबोधित करने में व्यस्त थे। अगर वह बैठक में शामिल नहीं हो रहे हैं तो इसका मतलब है कि वह इसे लेकर गंभीर नहीं हैं।

पहलगाम हमले को लेकर 24 अप्रैल को पार्लियामेंट एनेक्सी में 2 घंटे तक सर्वदलीय बैठक हुई। इसकी अध्यक्षता रक्षा मंत्री राजनाथ सिंह ने की। अमित शाह, एस जयशंकर, मल्लिकार्जुन खड़गे और राहुल गांधी समेत कई नेता इसमें शामिल हुए।

केदारनाथ-बदरीनाथ के लिए 3 मई से हवाई सेवाएं

■ हेली टिकट के लिए ऐसे होगी बुकिंग

देहरादून. उत्तराखंड चारधाम यात्रा 2025 के लिए सरकार की सभी तैयारियां लगभग पूरी हो चुकी हैं। देहरादून के जौलीग्रॉउट एयरपोर्ट से 3 मई से केदारनाथ और बदरीनाथ धाम के लिए हवाई सेवा शुरू हो जाएगी। इसके लिए तैयारी पूरी कर ली गई है।

रुद्राक्ष एक्स्लेव हवाई सेवा के मैनेजर सोम्य गुप्ता ने बताया कि केदारनाथ और बदरीनाथ के लिए हेली सेवा जौलीग्रॉउट से तीन मई से शुरू होने जा रही है। अभी तक 85 प्रतिशत बुकिंग हो चुकी है। इस वर्ष एक व्यक्ति का किराया एक लाख पच्चीस हजार रुपये रखा गया है। यह हेली सेवा एक दिन में ही



केदारनाथ धाम और बदरीनाथ धाम के दर्शन करवाएगा। हेली सेवा के जरिए यात्री पहले केदारनाथ बाद में बदरीनाथ धाम जाएंगे। जो व्यक्ति उसने में पूरे दर्शन करना चाहंगा, उसके लिए एक लाख पैतालीस हजार रुपये किराया रखा गया है।

जिसमें सभी सुविधाएं दी जाएंगी। पिछले वर्ष इस हेली सेवा के माध्यम से लगभग तीन हजार

श्रद्धालुओं को दर्शन करवाए गए थे। पिछले वर्ष यह किराया एक लाख ग्यारह हजार रुपये था। बताया कि एक बार में 20 लोगों को लेकर एमआई-17 उड़ान भरेगा। चारधाम यात्रा के लिए हेली बुकिंग के साथ-साथ ही ऑनलाइन रजिस्ट्रेशन भी शुरू हो चुका है, जबकि चारधाम के लिए ऑफलाइन रजिस्ट्रेशन आज 28 अप्रैल से शुरू हो गया है। हरिद्वार, ऋषिकेश आदि शहरों में ऑफलाइन रजिस्ट्रेशन हो रहा है।

30 अप्रैल से खुल रहे हैं कपाट

चारधाम यात्रा के लिए धामों के कपाट खुलने की तारीखों के ऐलान हो चुका है। उत्तरकाशी जिले में स्थित यमुनोत्री और गंगोत्री धाम

चारधाम के लिए ऐसे होगा ऑनलाइन रजिस्ट्रेशन

- उत्तराखंड वाचधाम यात्रियों के लिए रजिस्ट्रेशन कराना अनिवार्य किया गया है। तीर्थ यात्री ऑनलाइन या फिर ऑफलाइन रजिस्ट्रेशन करवा सकते हैं। उत्तराखंड सरकार की सरकारी वेबसाइट registrationandtouristcare.uk.gov.in पर रजिस्ट्रेशन करवाया जा सकता है।
- इसके साथ ही मोबाइल पे touristcareuttarakhand पर भी पंजीकरण कराया जा सकेगा हेलीकोप्टर यात्रा के लिए हेली टिकट heliyatra.ircct.co.in पर बुक किए जा सकेंगे, इसके लिए बुकिंग अप्रैल पहले सप्ताह में शुरू होने की संभावना है।
- किसी भी समस्या के लिए टोल फ्री नंबर 0135-1364 पर श्रद्धालु 24 घंटे संपर्क कर सकते हैं। इसके साथ ही टेलीफोन नंबर 01352559898 और 01352552627 पर भी संपर्क कर सकेंगे। बताया कि ऑनलाइन या फिर ऑफलाइन रजिस्ट्रेशन के लिए सरकारी पहचान पत्र को अनिवार्य किया गया है।

के कपाट 30 अप्रैल को दर्शनार्थ खोले जाएंगे। रुद्रप्रयाग जिले में स्थित केदारनाथ धाम के कपाट 2 मई को खोले जाएंगे। जबकि,

छत्तीसगढ़ में 24 नक्सलियों का सरेंडर

बीजापुर. छत्तीसगढ़ के बीजापुर जिले में नक्सलियों के खिलाफ फिर बड़ी सफलता मिली है। आज कुल 24 नक्सलियों ने सरेंडर किया है, जिसमें 14 के ऊपर कुल 28.50 लाख का इनाम था। यह आत्मसमर्पण 21 अप्रैल से तेलंगाना की सीमा से लगे बीजापुर के पहाड़ों पर लगभग 24,000 सुरक्षाकर्मियों द्वारा चलाए जा रहे एक बड़े नक्सल विरोधी अभियान के बीच हुआ है। पुलिस अधिकारी ने बताया कि आत्मसमर्पण करने वाले नक्सलियों में 11 महिलाएं शामिल हैं। उन्होंने कहा, 'उन्होंने कहा, 'उन्होंने आमानवीय माओवादी विचारधारा से निराशा, उग्रवादियों द्वारा स्थानीय आदिवासियों पर किए जा रहे अत्याचार और प्रतिबंधित संगठन के भीतर बढ़ते मतभेदों का हवाला दिया है।

स्पेन, पुर्तगाल और फ्रांस के कुछ हिस्सों में ब्लैक आउट

स्पेन, पुर्तगाल और दक्षिणी फ्रांस के कुछ हिस्सों में सोमवार को भीषण ब्लैक आउट देखा गया। इसके कारण बिजली आपूर्ति बड़े पैमाने पर बाधित हो गई, जिससे लाखों लोग प्रभावित हुए। बिजली की सप्लाई में रुकावट आने का कारण तत्काल पता नहीं चल पाया है। स्पेन के सरकारी बिजली नेटवर्क ऑपरेटर रेड इलेक्ट्रिका ने ग्रिड बहाल करने की कोशिश में लगी हुई हैं। अधिकारियों को घटना के 2 घंटे बाद भी इसका कारण समझ नहीं आया। हालांकि, साइबर हमले की संभावना को खारिज नहीं किया गया है। इस ऐंगल से भी जांच की जा रही है।

17 पाकिस्तानी यू-ट्यूब चैनल बैन

■ रक्षा मंत्री और PM ने 40 मिनट बैठक की**■ रक्षा मामलों की संसदीय समिति की बैठक 3 बजे से**

नई दिल्ली. पहलगाम अटैक की रिपोर्टिंग को लेकर भारत ने सोमवार को 17 पाकिस्तानी यू-ट्यूब चैनल्स पर बैन लगा दिया है। इनमें क्रिकेटर शोएब अख्तर, डॉन न्यूज, समा टीवी और जिओ न्यूज शामिल हैं। सरकार का कहना है कि ये चैनल्स भारत और सुरक्षा एजेंसियों के खिलाफ झूठी और भ्रामक खबरें चला रहे हैं।

BBC को भी चेतावनी दी गई है। पहलगाम हमले की रिपोर्टिंग के दौरान BBC आतंकवादियों को उग्रवादी बता रहा था। सरकार ने यह कार्रवाई गृह मंत्रालय की सिफारिश के बाद की है। उधर, जम्मू-कश्मीर विधानसभा में आज बुलाए गए विशेष सत्र में पहलगाम

में मारे गए टूरिस्टों को श्रद्धांजलि दी गई।

प्रधानमंत्री नरेंद्र मोदी और रक्षा मंत्री राजनाथ के बीच एक अहम मीटिंग हुई। 40 मिनट तक चली इस मीटिंग में राजनाथ ने प्रधानमंत्री को पहलगाम अटैक पर विस्तार से जानकारी दी। आज रक्षा मामलों की संसदीय समिति की बैठक भी होने वाली है।

इस बीच, जम्मू-कश्मीर पुलिस ने 15 ठिकानों पर रेड की है। सूत्रों ने बताया कि ये रेड उन आतंकवादियों के ठिकानों पर की गई है, जो पाकिस्तान के कब्जे वाले (PoK) से ऑर्पेट कर रहे हैं और इनके लिंक पहलगाम अटैक से जुड़े हैं।

पहलगाम अटैक पर CM उमर अब्दुल्ला का भावुक संबोधन

सुरक्षा मेरी जिम्मेदारी थी, मृतकों के परिजनों से क्या कहूं; माफी के लिए शब्द नहीं

जम्मू. जम्मू-कश्मीर विधानसभा में सोमवार को पहलगाम अटैक में मारे गए पर्यटकों को श्रद्धांजलि दी गई। मुख्यमंत्री उमर अब्दुल्ला ने कहा- मेजबान होने के नाते मैं सुरक्षा के लिए जिम्मेदार था। इन लोगों के परिजन से मैं कैसे माफी मांगू। मेरे पास कोई शब्द नहीं है।

उमर ने कहा- जम्मू-कश्मीर की सुरक्षा लोगों की चुनी हुई हुकूमत की जिम्मेदारी नहीं है, लेकिन CM और टूरिज्म मिनिस्टर होने के नाते मैंने इन्हें बुलाया था। मेजबान होने के नाते मेरी जिम्मेदारी थी कि इन्हें सुरक्षित भेजूं, नहीं भेज पाया।



उमर ने कहा- उन बच्चों से क्या कहता, जिन्होंने अपने वालिद को खून में लिपटा हुआ देखा। उस नेवी आफसर की विधवा को, क्या कहूं, जिन्हें शादी हुए ही चंद दिप हुए थे। कुछ लोगों ने पूछा कि क्या कसूर था हमारा। हम पहली बार कश्मीर आए थे छुट्टी मनाने के लिए। इस छुट्टी का जिंदगी भर खाમियाजा भुगतना

उमर ने कहा- मेरे पास अल्फाज नहीं...

उमर अब्दुल्ला ने कहा- स्पीकर साहब उत्तर से लेकर दक्षिण और पूरब से पश्चिम पूरा देश इस हमले की चपेट में आया है। यह पहला हमला नहीं था। हमने कई हमले होते हुए देखे हैं। हमने अमरनाथ यात्रा, डोडा के गांवों में हमले देखे, कश्मीरी पंडितों की बस्तियों पर हमले देखे, सिख बस्तियों पर हमले देखे। अबुल्ला ने कहा कि बीच का ऐसा वक्त आया था, बेसरन का हमला 21 साल के बाद इतना बड़ा हमला है। यह हमला सिविलियंस पर सबसे बड़ा हमला है। यह हमारा मुस्तकबिल नहीं है, यह हमारे अतीत की कहानी है। अब लगता है कि अगला हमला कहा पर होगा। मेरे पास अल्फाज नहीं थे कि क्या बोलूं, मरने वालों के घरवालों से माफी कैसे मांगूं।

पड़ेगा।

उमर अब्दुल्ला ने कहा- यकीन नहीं होता कि चंद दिन पहले हम इस सदन में थे और बजट पर कई अन्य मुद्दों पर बहस चली। सदन स्थगित

होते होते हम यह उम्मीद कर रहे थे कि श्रीनगर में दोबारा मुलाकात होगी। किसने सोचा था कि जम्मू-कश्मीर में ऐसे हालात बनेंगे कि दोबारा यहाँ मिलना पड़ेगा।

‘भारत ने ही हिंदू मरवाए’

हम पाकिस्तान के साथ खड़े हैं; खालिस्तानी पन्नु ने सेना को दी खुली धमकी

खालिस्तान समर्थक गुरपतवंत सिंह पन्नु ने भारत के खिलाफ पाकिस्तान को साथ देने का ऐलान कर दिया है। हाल ही में उसने कहा है कि पंजाब के जरिए भारत को पाकिस्तान पर हमला नहीं करने दिया जाएगा। आतंकवादी हमले में 26 लोगों की हत्या हो गई थी। आजाद डिविजल से खास बातचीत में S.F. यानी सिख्स फॉर जस्टिस के प्रमुख पन्नु ने पाकिस्तान का साथ देने की बात कही है। उसने कहा, 'यह न 1965 और न 1971 है... आज है 2025 है। मैं पाकिस्तान की आवाज को भरोसा दिलाता हूं कि हम पाकिस्तान के साथ ईंट की तरह खड़े हैं। कोई भारतीय सेना की इतनी हिम्मत नहीं होने देगे कि वो



पंजाब पार कर पाकिस्तान पर हमला करे। क्योंकि पाकिस्तान का नाम ही पाक है।'

पन्नु ने कहा, 'यहां पाकिस्तान को समझने की जरूरत है, सिख समझ चुके हैं।' हालांकि, पन्नु ने पाकिस्तान की सरकार और आवाज के सामने खालिस्तान को मान्यता देने की शर्त रखी है। उसने पहलगाम

को हिंदुओं का नरसंहार बताया और आरोप लगाए हैं कि इसके पीछे राजनीति की जा रही है। साथ ही आरोप लगाए हैं कि भारत ने पाकिस्तान को अलग-थलग करने के लिए हिंदुओं की हत्या कराई है।

पन्नु ने कहा, '...दुनियाभर में हम पाकिस्तान के साथ खड़े होंगे और यह सुनिश्चित करेंगे कि भारत कूटनीतिक रूप से पाकिस्तान के अलग थलग न कर सके।'

पन्नु ने कहा, 'जो पहलगाम में हुआ, उन लोगों ने अपने हिंदू को ही मारा है। इसका कारण समझना जरूरी है। इसका कारण है, राजनीतिक कारण है। राजनीतिक वोट हैं। पहलगाम में जो हिंदुओं का नरसंहार हुआ है, वो चुनाव जीतने के लिए हुआ है...।'

लखनऊ पर स्लोओवर रेट के लिए दूसरी बार फाइन

■ पंत पर 24 लाख का जुर्माना
■ प्लेइंग इलेवन और इम्पैक्ट प्लेयर पर भी फाइन

लखनऊ सुपर जायंट्स के कप्तान ऋषभपंत पर स्लो ओवर रेट के लिए 24 लाख रुपये का जुर्माना लगाया गया है। साथ ही इम्पैक्ट प्लेयर सहित प्लेइंग इलेवन में शामिल खिलाड़ियों को भी 6 लाख रुपये या मैच फीस का 25 प्रतिशत जो भी कम हो जुर्माना के तौर पर देना होगा।

लखनऊ पर यह जुर्माना 27 अप्रैल को मुंबई में मुंबई इंडियंस और लखनऊ सुपर जायंट्स के बीच हुए मैच में निर्धारित समय तक पूरा ओवर नहीं फेंकने की वजह से लगाया गया है। लखनऊ का इस सीजन में दूसरा स्लोओवर रेट है।

लखनऊ को 6 विकेट से मिली हार

IPL-18 के 46वें मैच में रॉयल चैलेंजर्स बेंगलुरु ने दिल्ली कैपिटल्स को 6 विकेट से हरा दिया। अरुण जेटली स्टेडियम में दिल्ली ने 8 विकेट खोकर 162 रन बनाए। रविवार को बेंगलुरु ने कृणाल पंड्या और खिराट कोहली के फिफ्टी की बदौलत 19वें ओवर में 4 विकेट के नुकसान पर टारगेट हासिल कर लिया।

**लखनऊ पाँइंट टेबल में छठे नंबर पर**

लखनऊ को 10 मैचों में 5 जीत और 5 हार मिली। टीम 10 पाँइंट्स के साथ छठे नंबर पर है। LSG को प्लेऑफ में जगह बनाने के लिए बचे हुए चारों मैच जीतने ही होंगे।

आठवीं इस सीजन में लगा स्लोओवर रेट

इस सीजन में आठवीं बार स्लोओवर रेट के लिए जुर्माना लगाया है। लखनऊ सुपर जायंट्स और राजस्थान रॉयल्स पर दो बार, मुंबई इंडियंस, और रॉयल चैलेंजर्स बेंगलुरु, दिल्ली कैपिटल्स और गुजरात टाइटंस पर एक-एक बार जुर्माना लगाया जा चुका है।

■ भारतीय राजवंशों पर नए चैप्टर, जोड़ा गया महाकुम्भ

नई दिल्ली. एनसीईआरटी ने सातवीं कक्षा की पाठ्यपुस्तक में बड़ा बदलाव किया है। अब छात्रों को मुगल और दिल्ली सल्तनत का इतिहास नहीं पढ़ाया जाएगा। इसकी जगह सामाजिक विज्ञान की

किताब 'समाज का अध्ययन : भारत और उसके आगे' में प्राचीन भारतीय राजवंशों जैसे माघ, मौर्य, शुंग और सातवाहन पर नए अध्याय होंगे, जिनका ध्यान भारतीय लोकचार पर है। इसके

दूसरा भाग अगले महीनों में आने की उम्मीद

इस सप्ताह जारी नई पाठ्यपुस्तकें नई राष्ट्रीय शिक्षा नीति (एनईपी) और स्कूल शिक्षा के लिए राष्ट्रीय पाठ्यचर्या रूपरेखा (एनसीपीएफईए) 2023 के अनुरूप तैयार की गई हैं।

एनसीईआरटी के अधिकारियों ने बताया कि यह पाठ्यपुस्तक का फला भाग है, दूसरा भाग आगामी

महीनों में आने की उम्मीद है। हालांकि, उन्होंने इस बात पर कोई टिप्पणी नहीं की कि हटाए गए हिस्से किताब के दूसरे भाग में बरकरार रखे जाएंगे या नहीं। पहले मुगलों से जुड़े पाठों को छोटा किया गया था।

मुगलों से जुड़े पाठों को किया था छोटा

एनसीईआरटी ने पहले मुगलों और दिल्ली सल्तनत से जुड़े पाठों को छोटा कर दिया था। इसमें तुगलक, खिलजी, मामलुक और लोदी जैसे राजवंशों का विस्तृत विवरण और मुगल सम्राटों की उपलब्धियों पर दो-पृष्ठ की

तालिका शामिल थी। ये कवायद 2022-23 में कोविड-19 महामारी के मद्देनजर पाठ्यक्रम को युक्तिसंगत बनाने के लिए की गई थी, हालांकि, नई पाठ्यपुस्तक में अब उनके सभी संदर्भों को हटा दिया है।

जवाहरलाल नेहरू का एक रिकॉर्ड्स भी शामिल

पुस्तक में 'भूमि कैसे पवित्र बनती है' नामक अध्याय है, जो इस्लाम, ईसाई, यहूदी, पारसी, हिंदू, बौद्ध और सिख जैसे धर्मों के लिए भारत और बाहर पवित्र माने जाने वाले स्थानों और तीर्थस्थलों पर केन्द्रित है।

संक्षेप...

ड्रग्स फैक्ट्री में छापा;
4 किलो MD जब्त

वसई. मुंबई में पुलिस ने एमडी ड्रग्स फैक्ट्री में छापा मारा। पुलिस ने छापेमारी कर 4 किलो ड्रग्स जब्त किया, जिसकी कीमत करोड़ों की है। साकीनाका पुलिस ने वसई में एक सीमेंट कंपनी में एमडी ड्रग्स फैक्ट्री पर छापा मारा, जिसमें 8 करोड़ रुपये की कीमत की 4 किलो ड्रग्स जब्त की गई।

साकीनाका पुलिस ने कार्रवाई करते हुए तीन संदिग्धों को हिरासत में लिया है। साकीनाका पुलिस ने तीन संदिग्धों सादिक शेख, सिराज पंजवानी और सैयद इरानी को गिरफ्तार किया गया। बताया जा रहा है कि मुख्य आरोपी अभी भी फरार है, और पुलिस उसकी तलाश जारी रखे हुए है।

मुंबई अलर्ट मोड पर!

■ CSMT पर पुलिस सुरक्षा बढ़ाई गई

मुंबई. जम्मू-कश्मीर के पहलगाम में हुए हमले में देश के 27 पर्यटकों को निशाना बनाया। इसलिए पूरी दुनिया में इस घटना पर गुस्सा व्यक्त किया जा रहा है। यह स्पष्ट हो गया है कि इस हमले के पीछे पाकिस्तान का हाथ है। पाकिस्तान आतंकवादियों को वित्तपोषित कर रहा है। इसलिए भारत ने पाकिस्तान पर प्रतिबंध लगा दिए हैं। भारत ने भारत-पाक सीमा पर सिंधु संधि को भी रद्द कर



दिया है। इसके अलावा पाकिस्तानी नागरिकों के वीजा रद्द कर दिए गए हैं। इन सभी घटनाक्रमों को देखते हुए अब मुंबई में अलर्ट जारी कर दिया गया है।

अगर हम आतंकवादी हमलों के इतिहास पर नजर डालें तो इन हमलों में मुंबई को भारी नुकसान उठाना पड़ा है। एक बार मुंबई में कई बम विस्फोट हुए। इसके बाद

26/11 का आतंकवादी हमला भी हुआ। इस हमले के घाव ऐसे हैं कि वे कभी नहीं भरेंगे। पहलगाम हमले के बाद आतंकवादी फिर से मुंबई को निशाना बना सकते हैं। क्योंकि मुंबई देश की आर्थिक राजधानी है। यहां लाखों नागरिक रहते हैं। पिछले हमले में आतंकवादियों ने मुंबई के छत्रपति शिवाजी महाराज टर्मिनस (सीएमएमटी) रेलवे स्टेशन पर

गोलीबारी की थी। इसलिए ऐसी घटना की पुनरावृत्ति रोकने के लिए पुलिस सतर्क हो गई है। पहलगाम में हुए हमले के बाद अब मुंबई में भी अलर्ट जारी कर दिया गया है। वरिष्ठ मंडल सुरक्षा आयुक्त और आरपीएफ द्वारा निरीक्षण किया जाएगा। एहतियात के तौर पर सीएसएमटी स्टेशन पर सुरक्षा बढ़ा दी गई है। आरपीएफ, जोआरपी, एमएसएफ और डांग स्क्वाड द्वारा संयुक्त गश्त शुरू कर दी गई है। यह भी बताया गया है कि आज शाम 7 बजे सीएसएमटी स्टेशन की सुरक्षा का निरीक्षण किया जाएगा। मुंबई में पुलिस हाई अलर्ट पर है। साथ ही सभी स्थानों पर सुरक्षा के कड़े इंतजाम किए जा रहे हैं।

आतंकवादियों के पास धर्म पूछने का समय नहीं होता

पहलगाम हमले पर कांग्रेस नेता विजय वडेड़ीवार के बिगड़े बोल



जिम्मेदार लोगों को तुरंत गिरफ्तार किया जाए। यही देशवासियों की भावना है। इसकी बजाय घटना को कोई और रंग या मोड़ देना गलत होगा।

विजय वडेड़ीवार ने कहा, 'पहलगाम की जिम्मेदारी तो सरकार को लेनी चाहिए। वहां सुरक्षा क्यों नहीं थी। आखिर

200 किलोमीटर तक आतंकी कैसे आ जाते हैं। क्या यह आपका इंटीलजेंस फेल नहीं है।' वडेड़ीवार ने कहा कि इस गलती को मानने की बजाय आपका फोकस इस बात पर है कि धर्म पूछकर मारा गया। क्या आतंकियों के पास इतना समय होता है कि वह लोगों के पास जाएं और कान में पুछें कि तुम्हारा धर्म क्या है। उन्होंने कहा कि आतंकियों के खिलाफ ऐक्शन होना चाहिए। आखिर इतनी सुरक्षा चूक कैसे हो गई। इस पर विचार करना चाहिए, लेकिन इस मामले में दूसरी तरफ ध्यान ले जाना गलत है।

खतरनाक पेड़ों की टहनियों की छंटनी का काम 45% पूर्ण

■ मई के अंत तक छटनी कार्य होगा पूरा

ठाणे. मनुष्य हर साल मानसून से पहले पेड़ों की खतरनाक शाखाओं की छंटनी करता है। इस साल खतरनाक शाखाओं के छटनी का निर्धारित समय से दो महीने पहले ही शुरू हो गया है। इस अभियान में अब तक 6367 पेड़ों में से 2753 पेड़ों से खतरनाक शाखाओं का छटनी हो चुकी

है। मनपा आयुक्त सौरभ राव के निर्देशानुसार मनपा क्षेत्र के प्रमुख मार्गों, फुटपाथों, सार्वजनिक स्थानों, स्कूलों, अस्पतालों, पार्कों, चौराहों, बस स्टॉप और आवासीय क्षेत्रों से खतरनाक शाखाओं की छंटनी की जा रही है। यह छंटनी तकनीकी दृष्टिकोण से की जा रही है, तथा बरसात के मौसम में बिजली के तारों और पेड़ की शाखाओं के संपर्क से होने वाली दुर्घटनाओं की संभावना को ध्यान में रखा जा रहा है। इसलिए प्रभाग समिति स्तर पर सर्वेक्षण किया गया है और लगभग 6,367



किन इलाकों में कितना हुआ काम...

नौपाड़ा-कोपरी (35 प्रतिशत), उथलसर (40 प्रतिशत), लोकमान्य नगर-सावरकर नगर (42 प्रतिशत), वांगले (35 प्रतिशत), माजीवाड़ा-मानपाड़ा (60 प्रतिशत), वर्तकनगर (48 प्रतिशत), कलवा (46 प्रतिशत), मुंबा (63 प्रतिशत) और दिवा (24 प्रतिशत) सभी प्रभाग समिति क्षेत्रों में चल रहा है। वृक्षों की छटनी और अत्यधिक पत्तियों को कम करने की कुल औसत दर 45 प्रतिशत है। वृक्ष अधिकारी सोनवने ने यह भी कहा कि शेष कार्य मई के अंत तक पूरा कर लिया जाएगा।

पेड़ों की खतरनाक शाखाओं की छटनी होगी। यह जानकारी वृक्ष अधिकारी राजेश सोनवने दिया।

यह सुनिश्चित करने के लिए कि नागरिकों को गर्मियों के दौरान

पेड़ों की छाया का अधिकतम लाभ मिले तथा पेड़ों की प्राकृतिक वृद्धि बरकरार रहे, केवल आवश्यक स्थानों पर ही खतरनाक शाखाओं की छंटनी की जा रही है। साथ ही,

वृक्ष प्राधिकरण विभाग के माध्यम से ठाणे मनपा के सभी वार्डों के पूर्व नगरसेवकों और जनप्रतिनिधियों से इस अभियान के संबंध में संपर्क किया जा रहा है। उनके साथ समन्वय करके, जहां आवश्यक हो, वहां खतरनाक वृक्ष शाखाओं की छंटनी की जा रही है। साथ ही, इन शाखाओं को हटाने से उत्पन्न हरित कचरे को एकत्र कर वैज्ञानिक पद्धति से जैविक खाद के उत्पादन के लिए कोपरी स्थित ठाणे मनपा के हरित अपशिष्ट प्रबंधन केंद्र में भेजा जा रहा है।

बगैर मंजूरी केबल लगाने वालों की खैर नहीं

■ मनपा प्रशासक अनमोल सागर ने दिए काटने के आदेश

► उल्हास विकास संवाददाता

भिवंडी. भिवंडी-निजामपुर शहर महानगर पालिका क्षेत्र में केबल व्यवसाय से जुड़े कारोबारियों के खिलाफ महापालिका एक्शन मूड में है। प्रशासक अनमोल सागर के आदेश पर मनपा के राजस्व का नुकसान करने वाले बगैर अनुमति के फ्लाईओवर पर गलत तरीके से बिछाई गई ऑप्टिकल फाइबर और



वाई-फाई केबलों को काट कर हटाया गया। महापालिका प्रशासन का निर्देश है कि केबल टेलीविजन नेटवर्क (विनियमन) अधिनियम,

1995 की धारा 4(बी) और महाराष्ट्र शासन के निर्देशों के अनुसार, किसी भी केबल व्यवसायी के लिए मनपा से पूर्वानुमति लेना अनिवार्य के बावजूद कई व्यवसायियों द्वारा नियमों की अवहेलना किए जाने पर, प्रशासक व आयुक्त अनमोल सागर के आदेश पर यह विशेष मुहिम चलाई जा रही है। फ्लाईओवर के ऊपर गलत तरीके से बिछाए गए अवैध केबल से सड़क हादसे भी होते हैं। मनपा प्रभाग क्रमांक 1 से 5 के अधिकारियों, विद्युत विभाग के अधिकारी अभियंता,

आपातकालीन विभाग प्रमुख और महापालिका के कर्मचारियों ने मिलकर नदी नाका ब्रिज से बागे फिरदोस मस्जिद तथा स्व.राजीव गांधी ब्रिज क्षेत्र तक फैली अवैध केबलों को हटाया। मनपा ने सभी केबल व्यवसायियों को सख्त चेतावनी देते हुए कहा है कि, वे अपने क्षेत्र से अवैध केबलें तत्काल हटाएं। भविष्य में बिना अनुमति के केबल लगाई जाती है और उसकी जानकारी मिलती है, तो संबंधित व्यवसायियों के खिलाफ पुलिस स्टेशन में फौजदारी (आपराधिक) का मामला दाखिल कराया जाएगा।

सरकारी प्रमाण पत्र बनाने के लिए आज शिविर का आयोजन

महेश सुखरामानी ने की लाभ उठाने की अपील



उल्हासनगर. भाजपा के पूर्व नगरसेवक व महाराष्ट्र राज्य सिन्धी साहित्य अकादमी के पूर्व कार्यध्यक्ष महेश सुखरामानी ने पैनल-६ के रहिवासीयों से आह्वान किया गया है कि सरकारी प्रमाण पत्र बनाने के लिये आयोजित शिविर का लाभ लेने से नहीं चूके।

मंगलवार 29 अप्रैल को कैप-2 स्थित पैनल-6 के अंतर्गत बालकनजी बारी रोड व महेश सुखरामानी कार्यालय के समीप नारायणदास भाटिया हॉल में सरकारी प्रमाण पत्र बनाने के

शिविर का आयोजन किया गया है। जिस शिविर के माध्यम से आधार कार्ड, उपनयन दाखिला, न्यू इलेक्शन कार्ड, रहिवासी प्रमाण पत्र और वरिष्ठ नागरिक प्रमाण पत्र बनाने और दस्तावेज दुरुस्त करवाने की व्यवस्था की गई है। जिस शिविर में सामान्य सरकारी शुल्क लेकर सरकारी प्रमाण पत्र बनाकर दिये जाएंगे और जो प्रमाण पत्र बनवाने के लिये अनिवार्य कागजातों का होना लाजमी है। ऐसे में महेश सुखरामानी द्वारा पैनल-६ के रहिवासीयों से आह्वान किया गया है कि सरकारी प्रमाण पत्र बनाने के लिये आयोजित शिविर का लाभ लेने से नहीं चूके।

UPSC में आरिफ मोईन सय्यद ने बढ़ाया शहर का मान



भिवंडी. भिवंडी के मेधावी छात्र आरिफ मोईन सय्यद ने UPSC 2024 (सिविल सेवा परीक्षा) में 594वाँ रैंक प्राप्त कर शहर का नाम रोशन किया है। सांसद बाल्या मामा और भाजपा विधायक महेश चौधुले ने भाजपा पदाधिकारियों के साथ उनके घर जाकर बधाई दी और भविष्य के लिए शुभकामनाएं दीं। उक्त मौके पर पूर्व नगरसेवक तलहा मोमिन, भाजपा युवा मोर्चा अध्यक्ष परेश

(राजू) चौधुले और समाजसेवक सनी फुटानकर भी मौजूद थे। आरिफ की सफलता ने भिवंडी में खुशी का माहौल बना दिया है। आरिफ मोईन सय्यद का कहना है कि यह सफलता उनके कठिन परिश्रम और समर्पण का परिणाम है। UPSC की तैयारी के दौरान कई कठिनाइयों का सामना किया, लेकिन परिवार और दोस्तों का भारी समर्थन प्राप्त होने से कभी हार नहीं मानी।

परशुराम जन्मोत्सव के सभी कार्यक्रम रद्द

ठाणे. जय परशुराम सेना, बौद्ध ब्राह्मण संस्था, समस्त ब्राह्मण समाज, भगवान श्री परशुराम प्राकट्य उत्सव समिति उल्हासनगर आदि संस्थाओं की ओर से सालों से भगवान परशुराम जन्मोत्सव मनाना जाता रहा है लेकिन कश्मीर के पहलगांव में हुई आतंकी घटना के चलते इस साल जन्मोत्सव के सभी कार्यक्रम स्थगित कर दिया हैं। सभी संस्थाओं ने इस आशय का सामूहिक निर्णय लिया है। पहलगाम आतंकी घटना में 28 लोगों की मृत्यु हुई है जबकि बड़ी संख्या में पर्यटक घायल हुए हैं। पूरे देश के साथ ब्राह्मण समाज इस दुःखद घटना की भरसक निंदा करता है।

Staff Required

SINDHI MALE

Qualification B.COM PASSED For ACCOUNTANT & For SALESMAN Qualification- 10TH PASSED

CONTACT : **MR. RAJESH**

Mob. No. : 9307579475

रणदीप हुड्डा ने टुकरा दी थी यह हिट फिल्म

बॉलीवुड एक्टर रणदीप हुड्डा इन दिनों उनकी फिल्म 'जाट' को लेकर चर्चा में हैं। फिल्म में रणदीप ने निगेटिव रोल प्ले किया है, लेकिन क्या आप जानते हैं कि रणदीप हुड्डा ने जब साल 2002 में आई फिल्म 'कंपनी' का ट्रेलर देखा तो वह राम गोपाल वर्मा के साथ काम करने के लिए बहुत एक्साइटेड थे। रणदीप हुड्डा ने सोचा कि यह वो डायरेक्टर है जिसके साथ वह काम कर सकते हैं। करीब तीन साल बाद उनका यह सपना पूरा हुआ जब उन्हें साल 2005 में आई मूवी D में RGV के साथ काम करने का मौका मिला। लेकिन D में काम करने से पहले रणदीप हुड्डा को नाना पाटेकर की फिल्म 'अब तक छपन' में एक

रणदीप ने टुकरा दिया था यह किरदार

रणदीप हुड्डा ने उन दिनों के बारे में याद करते हुए एक यूट्यूब चैनल पर बताया, रमरे थिएटर प्ले के बाद राम गोपाल वर्मा ने मुझे बुलाया। वह चाहते थे कि मैं



'अब तक छपन' में एक यंग ऑफिसर का रोल प्ले करूँ। जब उन्होंने मुझसे इसके बारे में पूछा तो मैंने मना कर

दिया। मैंने कहा- मैं यहां पर नाना पाटेकर का रोल करने के लिए आया हूँ। मैं यह किरदार नहीं करूंगा। रणदीप हुड्डा ने बताया कि राम गोपाल वर्मा ने उनसे कहा, रमरे तुम्हारा एक्टिंग डेब्यू लगाना। चलो अपनी बॉडी दिखाओ। एटिट्यूड के चलते गलफ्रिड से पड़ी डांट

रणदीप ने बताया कि वह 'एक' नाम की फिल्म करेंगे जिसमें उन्हें विलेन का किरदार प्ले करना होगा। लेकिन वो फिल्म कभी बनी ही नहीं। रणदीप हुड्डा ने बताया कि उन्हें तब उनकी गलफ्रिड से डांट पड़ी थी कि उन्होंने राम गोपाल वर्मा के सामने एटिट्यूड दिखाकर एक बड़ा मौका गंवा दिया।

उल्हास FOLLOW US @ulhasvikas ulhasvikas@gmail.com

NEWS LIVE f X Instagram YouTube Google Play

GET IT ON ULHAS VIKAS Google Play Subscribe to our ULHAS VIKAS YouTube Channel

सुबई, ठाणे, नवी मुंबई, पनवेल, रायगड, उल्हासनगर, कल्याण एवं अंबानाथ का लोकप्रिय हिंदी दैनिक

सब पे नजर, सबकी खबर Since 1985

www.ulhasvikas.com **epaper.ulhasvikas.com**

Chief Editor Hero Ashok Bodha L.L.B., BMM, MA (PS)